

រឿងកំណើតសត្វឆ្មា

អតីត ក្នុងកាលនោះមានមហាឥសីមួយអង្គ គង់នៅព្រៃភ្នំមួយឈ្មោះ វុឌ្ឍិបព័ត តាំងចង្រ្កមភាវនាក្នុងទីភ្នំនោះ ជាអង្គរង្វង់ ឆ្មាមក ។ នៅកន្លែងនោះ មានស្រះបួនគឺទិស បូព៌ា ១ ទក្សិណ ១ បស្ចិម ១ និងឧត្តរ ១ ។ ស្រះនោះមានទឹករងថ្លា មាន ដុះឈូកក្រហមឈូកស និងបុប្ផាផងទាំងពួង ជាទីសប្បាយនៃមច្ឆាគ្រប់បែប ឯមាត់ច្រាំងក៏ជ្រាល មុខគួរឲ្យសប្បាយ ពេកណាស់ ។ ស្រះទាំងបួននៅឆ្ងាយពីអាស្រមប្រហែលមួយយោជន៍ ព្រះឥសីក៏ធ្លាប់តែទៅស្រង់ទឹករាល់ដងផង ។ មានសម័យថ្ងៃមួយ ព្រះឥសីគង់ចម្រើនមេត្តាការវនាដោយញាណឈានលោកិយ សព្វគ្រប់ទៅឃើញថាៈ ឱ ! មានទេព ធីតាមកចាប់កំណើត ក្នុងផ្កាឧត្តរ ដែលដុះក្នុងស្រះខាងឧត្តរ បានអាយុ ៩ ថ្ងៃហើយ តើអាត្មាអញក៏ខានទៅស្រង់ទឹក ឯស្រះនោះ ៩ ថ្ងៃហើយដែរ ។ ព្រះឥសីក៏ដាក់ស្និទ្ធស្នាលគិតថា អាត្មាអញគួរទៅយកមកចិញ្ចឹមបីបាច់ថែរក្សាចុះ គិត ហើយក៏រៀបអង្គផ្ទះដំណើរ តម្រង់ទៅទិសឧត្តរ ដល់ស្រះហើយ ព្រះឥសីឈរសម្លឹងមើលគ្រប់ផ្កាឃើញផ្កាឧត្តរមួយធំ ខ្ពស់ ឃើញនាងទេពធីតាអង្គុយក្នុងផ្កានោះ ព្រះឥសីក៏ចុះទៅកាច់យកផ្កានោះមក ហើយនិមន្តត្រឡប់មកកាន់អាស្រម វិញ ចិញ្ចឹមថែរក្សាជាសុខសប្បាយ ។ លុះដល់នាងធំ ក៏ឲ្យឈ្មោះថា " ឧត្តរបុប្ផា " លុះបានអាយុ ១៥ វស្សា លោកតាក៏ ភ្នកព្រះទ័យនឹក អាណិតចៅស្រី ព្រោះពេញរូបរាងទៅហើយ នៅកំព្រាឥតគ្នានឹងលេងប្រឡែង ឯកងអង្គុយវិញចិត្ត ដូច្នោះគួរអញយកបុប្ផាមួយទៀតមកជបឲ្យកើតជាគ្នា គ្រាន់បានជាពីរនាក់ ។ ព្រះឥសីគិតហើយ ឈ្ងុយល់ថា ឥឡូវ បើយកផ្កាដទៃផ្សេងមកជបជាមនុស្សទៅ ឃើញថាជាជាតិផ្កាដូចគ្នា ដូច្នោះចាំយកជាតិពីនាងផ្ទាល់វិញ ។ ឥសីគិត ហើយក៏ហៅនាង ឧត្តរបុប្ផាមកផ្តាំថា បើកាលណានាងធំពេញរាងហើយ មានរដូវ ចូរនាងផ្តិតសំឡីឲ្យទុកឲ្យតា ៗ នឹង ជបឲ្យបានគ្នាគ្រាន់នឹងលេងពីរនាក់ ។ នាងឧត្តរបុប្ផា បានឮលោកតាមានពុទ្ធដីកាហើយ ក៏ត្រេកអរពន់ពេក លុះដល់ គម្រប់ពេលមានរដូវកាលណាហើយ នាងក៏យកទៅថ្វាយលោកតាតាមបណ្តាំ ។

លោកតាប្រាប់ទៅនាងថាៈ អើចៅ ! ថ្ងៃស្អែកនេះចៅនឹងបានគ្នាជាពីរនាក់ គ្រាន់និយាយលេងសោះអង្គុយហើយ ។ វេលាយប់នោះ នាងដេកពុលក់សោះ ទន្ទឹងចាំតែព្រឹកឆាប់ នឹងអាចបានគ្នាជាពីរនាក់ ។ លុះព្រឹកឡើង លោកតាក៏បិទ ទ្វារកុដី តាំងវាយភ្នែកសង្រួមភាវនាធម៌មន្តជបបានឆ្លើមួយសម្បុរ អំពីលោហិតរដូវដែលនាងផ្តិតឲ្យទៅនោះ ។ រួច ស្រេចហើយ ឥសីហៅនាងឧត្តរបុប្ផាមក ហើយលើកឆ្មាហុចមកឲ្យនាង ប្រាប់នាងថា " នេះជាគ្មារបស់នាងហើយ សត្វ នេះឈ្មោះថា ឆាម៉ា " ។ សត្វនោះចេះនិយាយគួរសមជាមួយនាង នាងក៏ទទួលយកមកថែរក្សាដោយសេចក្តីស្រឡាញ់ ពេញចិត្ត ទុកដូចជាកូន ឬប្អូនឱបដល់ឱរាបីយកទៅក្នុងបន្ទប់ ទៅណាមកណា តែងយកទៅតាម និយាយគ្នាបីដូច មនុស្សដូច្នោះ ។ លុះដល់នាងអាយុបាន ១៧ ឆ្នាំ ទើបឥសីដាក់កំណត់ច្បាប់មាត្រា ឲ្យនាងកាន់កុំឲ្យកាន់ច្រឡំ សម្រាប់ ជាច្បាប់តទៅកូនចៅស្រី ៗ ឯក្រោយទៀត គឺថាជាតិជាស្រីទាំងអម្បាលមាន មិនត្រូវទាត់សត្វឆាម៉ានេះនឹងជើង ឬវាយ នឹងអម្បាល ឬមួយនឹងត្របុត្រីអាំង ។ កុំថាតែទាត់ជាក់ សូម្បីតែដើរកន្លងក៏មិនបានដែរ ត្បិតសត្វនេះកើតឡើងដោយ លក្ខណ៍ស្រី ។ បើស្រីណាទាត់ជាក់ ឬដើរកន្លងសត្វនេះ ហៅថាស្រីហ៊ីនលក្ខណ៍ ហើយបើប្រព្រឹត្តិច្រើនដងទៅ ហៅថា

ស្រីខាតលក្ខណ៍ ។ តមកប្រមាណ ១៤ ខែ សត្វនាម៉ាកក៏កើតបានកូនឈ្មោលមួយឡើងទៀត ។ គឺជាតាម៉ាទាំងពីរនេះ ហើយ ជាកំណើតឆ្នាំទាំងអស់ ។

និយាយពីស្តេចមួយអង្គនាមសោទត្ត ព្រះរាជបិតាលើករាជសម្បត្តិ ឲ្យកូននេះសោយរាជ្យសម្បត្តិឲ្យកូននេះសោយរាជ្យ ពីព្រះជន្មបាន ២១ ព្រះវស្សា នៅនគរឈ្មោះតក្កសីលា ។ ស្តេចថ្មីនោះសោយរាជ្យឡើងពុំមានមហេសីទេ ត្រអាល ក្រសាលតែនឹងស្រីស្នំបរិពារ ។ លុះអង្វែងទៅ ស្តេចទ្រង់ផ្ទុំវេលាយប់មួយ លោកនឹកក្នុងព្រះទ័យចង់ចេញទៅលេងព្រៃ ។ លុះភ្លឺស្វាងកាលណា ស្តេចក៏ចេញចុងព្រះរាជរោង ឲ្យនាម៉ឺនមុខមន្ត្រីគាល់ដូចសព្វដង ។ លុះជួបជុំមន្ត្រីអស់ហើយ ស្តេចក៏មានបន្ទូលប្រាប់ថា “ យើងចង់ទៅលេងព្រៃនៅថ្ងៃខានស្តែក ចូររៀបចំពលថ្មើរជើងនិងសេះដំរី រៀបចំស្បៀង អាហារក្រយាស្បាយគ្រាន់គ្រប់គ្នាកុំឲ្យខ្វះ ” ។ នាម៉ឺនទទួលព្រះរាជឱង្ការកាលណា ក៏រៀបចំប្រដាប់ឥតមានខ្វះ ពលថ្មើរ ជើង ពលសេះដំរីរួចស្រេចហើយ ក៏ចូលក្រាបបង្គំទូលព្រះអង្គជ្រាប ។ លុះដល់កំណត់ថ្ងៃហើយ វេលាព្រឹកស្តេចក៏យាង ចេញទៅ ដោយមាននាម៉ឺនសេនាទាហានហែតាម លុះបានបួនថ្ងៃក៏បានទៅដល់ ព្រៃហេមវន ស្តេចក៏មានព្រះឱង្ការឲ្យ បោះ ព្រះពន្លាមួយនៅទីនោះ ។ អស់ទាំងសេនាទាហានក៏ធ្វើជំរុំគ្រប់ ៗ តាមមុខរបស់ខ្លួនស្រេច ហើយស្តេចមានបន្ទូល បើកអំណាចឲ្យអស់សេនាលេងលែង-ភ្លេងច្រៀងរាំតាម ចិត្តឲ្យសប្បាយក្នុងព្រៃនោះ ។ នៅពេលយប់ស្តេចក៏ចូលផ្ទះ ក្នុង ព្រះពន្លាជ័យ លុះអាធ្រាត្រស្ងាត់ព្រឹកស្រែកតែមាត់បក្សីគ្រប់ភាសាយំ មុខគួរឲ្យស្រងេះស្រងោច លន្លងលន្លោចក្នុងព្រះទ័យ មមែនឹកគិតគ្រប់សព្វ លុះភ្លឺស្វាងព្រះសុរិយាកាលណា ស្តេចក៏មានព្រះរាជឱង្ការ បង្គាប់ទៅរាជអាមាត្យ ឲ្យរៀបទីនឹង អស្សុតរថ្វាយ ព្រះអង្គនឹងត្រេចមើលព្រៃកម្សាន្តព្រះទ័យជាមួយនឹងអាមាត្យពីរនាក់ បីនឹងស្តេច ។ រួចហើយចេញទៅ ល្ងាចត្រឡប់មកព្រះពន្លាជ័យវិញ ។ គ្រប់បីថ្ងៃនៅវេលាព្រឹក ១ ស្តេចក៏បរទីនឹងទៅដល់ស្រះកំណើតនៃនាងឧត្តរុបុត្រា ទ្រង់ទតទៅឃើញ ទឹកក៏រងថ្លា ឃើញបុត្រានិងមច្ឆាគ្រប់បែប ហែបហែលជ្រួល ច្រវាក់មុខគួរឲ្យទ្រង់សព្វព្រះទ័យនឹងចុះ ស្រង់ ។ ទើបស្តេចមានបន្ទូល ទៅរាជអាមាត្យទាំង ២ ថា យើងងូតទឹកស្រះនេះឲ្យត្រជាក់កាយសប្បាយចិត្តសឹមបន្ត ដំណើរទៅ ទើបឈប់លែងពាជីឲ្យស៊ីស្មៅ រួចផ្លាស់ព្រះពស្រ្តស្រង់ទៀត ព្រមទាំងរាជអាមាត្យ ទឹកក៏ត្រជាក់ធ្វើឲ្យមាន កម្លាំងមែន ។ រួចហើយឡើងផ្លាស់ព្រះពស្រ្តស្រង់ ស្តេចក៏យាងទតតាមឆ្នេរស្រះទៅ ឃើញមានផ្លូវទាក់ៗ ព្រះអង្គនឹកថា “ យី ! ព្រៃនេះសមសាន្តឋានស្ងាត់ណាស់ ម្តេចឡើយក៏មានផ្លូវមនុស្សដើរដូច្នោះ ” ។ រួចស្តេចក៏មានបន្ទូលទៅនឹង អាមាត្យថា នៅចាំយើងទីនេះចុះ យើងដើរទៅមើលត្រង់នោះបន្តិច ។ ស្តេចយាងតាមផ្លូវព្រះឥសីនោះទៅ ៗ បន្តិចបាន ក្រឡេកឃើញអាស្រម ស្តេចនឹកក្នុងព្រះទ័យថា រោងនេះជារោងអី ? ជាផ្ទះព្រានព្រៃទេ ឬអ្វី ? ព្រះអង្គចេះតែយាងចូល ទៅ ឯព្រះឥសីកំពុងឆាន់ នាងឧត្តរុបុត្រាអង្គុយគាល់លោកតា ។ លុះស្តេចយាងដល់ទទួលនាងនោះក្រឡេកភ្នែកមក ឃើញ នាងក៏ស្ទុះចូលទៅក្នុងបន្ទប់ ។ ព្រះឥសីសួរទៅនាងថា ម្តេចក៏ស្ទុះរត់ចូលក្នុង? នាងនិយាយតិច ៗ ទូលឥសីថា “ មានមនុស្សពីណាដើរចូលមក ” ។ ព្រះឥសីក៏បែរព្រះភក្រ្តទតយល់ដូចនាងទូលមែន ។ ឯព្រះរាជា លុះយល់ច្បាស់ដូច្នោះ ហើយ ក៏ចូលទៅថ្វាយបង្គំព្រះឥសី, ឥសីក៏ឈប់ឆាន់ សួរទៅស្តេចថា នែចៅមកពីណា បានជាចូលមកដល់ទីនេះ ? ” ទើបស្តេចទូលឥសីថា “ ខ្ញុំព្រះករុណាមកពីនគរតក្កសីលា ” ឥសីឈ្វេងយល់មួយរំពេចថា នេះជាស្តេច ទើបព្រះអង្គសួរ ទៅទៀតថា “ ស្តេចចៅមកទីនេះប្រាថ្នាអ្វី ” ។ ព្រះបាទសោទត្ត ទូលឥសីតាមដំណើរ ឯឥសីឈ្វេងយល់ថា ស្តេចអង្គ នេះត្រូវជាគូរនាងឧត្តរុបុត្រា លោកក៏ហៅចៅស្រីឲ្យចេញមកថ្វាយបង្គំព្រះរាជា ។ ហេតុតែនាងជាស្រីមានលក្ខណ៍ ក៏ ចេញមកថ្វាយបង្គំព្រះរាជាតាមពុទ្ធដីកា ។ ព្រះអង្គក្រឡេកយល់នាង នាងក៏យល់ព្រះភក្រ្តព្រះអង្គច្បាស់ ហើយចាប់ ចិត្តទៅវិញទៅមក ទើបព្រះឥសីមានពុទ្ធដីកាថា “ ស្តេចចៅនេះហើយដែលជាគូនឹងនាង តាំងតែអំពីអតីតជាតិមកម៉្លេះ ” ។ គ្រានោះឥសីសួររកសេនាឃ័ពល ព្រះបាទសោទត្តក៏ទូលថា ព្រះអង្គយកតែអាមាត្យពីរនាក់មកតាមទេ ឥឡូវឲ្យ

ឈប់ចាំនៅឯមាត់ស្រះខាងទិសខត្តរងណោះ ត្រង់ថាខ្ញុំករុណាត្រូវជាគូស្រករនឹងនាងនេះ ក៏ស្រេចតែលោកតា បើសព្វព្រះទ័យយ៉ាងណា ខ្ញុំព្រះករុណាទទួលធ្វើតាមទាំងអស់ ។ ឥសីបញ្ជាទៅវិញថា “ បើដូច្នោះ សូមស្តេចចៅថយ ទៅរៀបចំសង់រោងបីល្វែង ហើយរកផ្កាឲ្យបាន ៧ ពណ៌យកមកចងផ្គុំជាបីបាច់ ទុកឲ្យតាទៅប្រសិទ្ធិពរជ័យឲ្យបានគ្នាជាប្តីប្រពន្ធសុខសប្បាយតទៅ ” ។

ស្តេចស្តាប់ព្រះពុទ្ធដីកាហើយ ក៏រូសរាន់ថ្វាយបង្គំលា យាងមកដល់ទីកន្លែងស្រះដែលឲ្យអាមាត្យចាំ ហើយបបួលអាមាត្យត្រឡប់ទៅកាន់ពន្លាជ័យវិញ ដល់ហើយបញ្ជានាម៉ឺនសេនាគ្រប់ក្រុម ឲ្យរៀបចំសង់រោងបីល្វែង តាមបង្គាប់ឥសី ។ បានរួចស្រេច ក៏ឲ្យកូនទ័ពព្រមទាំងភ្លេងដូរតន្ត្រីពីរោះល្វីងល្វើយ ទៅដង្ហែនាងឧត្តរុបុប្ផាពីអាស្រមឥសី និងន្តទាំងព្រះឥសីឡើងគង់ព្រះវរសលៀងដង្ហែមកកាន់ព្រះពន្លា ។ ដល់ហើយព្រះតាបសតាំងសូត្រទិព្យមន្ត ព្រះឥសីក៏បាចផ្កាទាំង ៧ ពណ៌នោះថ្វាយពរជ័យដល់គូស្រករថ្មី ។ បីថ្ងៃតមក ទើបព្រះអង្គនិងនាងជាយាថ្វាយបង្គំលាលោកតា នាងក៏ស្រក់ទឹកភ្នែកនឹកអាស័យលោកតា ព្រោះតាំងពីកើតមក ពុំដែលបែកទៅណាសោះ ឥឡូវមិនដឹងជាកាលណានឹងបានមកថ្វាយបង្គំវិញទេ ។

គ្រានោះ ឥសីបានផ្តាំនាងថា៖ បើនាងទៅដល់ប្រាសាទហើយ មុននឹងឡើងទៅលើប្រាសាទ នាងត្រូវឱបសត្វឆ្ការម៉ាហើយដើរព័ទ្ធប្រទក្សិណប្រាសាទ ៣ ជុំ រួចសឹមឡើងទៅនៅក្នុងប្រាសាទនោះ ទើបនាងបានសុខ មានសិរីសួស្តី ។ នាងស្តាប់សព្វគ្រប់ហើយ ក៏លាចេញទៅ លុះទៅដល់ព្រះរាជវាំងហើយ មុននឹងចូលក្នុងព្រះរាជដំណាក់ព្រះនាងបានធ្វើតាមបណ្តាំឥសីឥតឲ្យឆ្គង ក៏បានប្រកបដោយសេចក្តីសុខចម្រើនរហូតទៅ ។

ទំនងជាដោយសាររឿងនេះទេដឹង បានជាខ្មែរយើងមានទំនៀមមួយ ក្នុងពេលធ្វើពិធីឡើងផ្ទះថ្មី គឺគេនិយមឱបសត្វមួយហើយដើរព័ទ្ធប្រទក្សិណផ្ទះបីជុំ ហើយស្រេច ទើបគេឡើងនៅ ។